

Нөкис районы «Қоңыратбай Мехри» шаруа фермер хожалығына 1 млн долларға 250 бас нәсилли қара мал алып келинеди

Нөкис районы «Кердер» АПЖ аймағындағы «Қоңыратбай Мехри» шаруа фермер хожалығы гөзленген нәтийжелерге ерисип келмекте.

Хәзирги уақытта 75 адам жұмыс пенен тәмийнленген бул хожалықта 473 бас қарамал күтімлі бағылмақта. Соннан 80 басы Украина мәмлекетинен алып келинген нәсилли қара маллар есапланды.



Усы жылы банктен кредит есабынан Франция мәмлекетинен 1млн долларға 250 бас «Монбельярд» нәсилли қара мал алып келиуи режелестирилген болып, апрель айында 95 бас қара мал алып келинди.

Шаруа фермер хожалығының баслығы Айтмуратов Есенбайдың айтыуынша, усы жылы қара маллардың бас санын көбейтиу бойынша бир қанша жұмыстарды әмелге асыруу хәм 14,2 млрд сұмға сүт өнимин қайта ислеуши үскене алып келиу режелестирилген.

Нөкис районы хәкимлиги мәлимлеме хызмети